

اردو تراجم قرآن پر ایک نظر

مولانا محمد امانت اللہ اصلاحی کے افادات کی روشنی میں - ۲۶

(۱۰۵) من نفس واحدة کا ترجمہ

من نفس واحدة کی تعبیر قرآن مجید میں چار آیتوں میں آئی ہے، ان میں سے تین آیتوں میں منها زوجہ کے الفاظ بھی آئے ہیں۔ عربی تفاسیر میں خلق کم من نفس واحدہ کا عام طور سے ایک ہی مفہوم ملتا ہے، یعنی ”ایک جان سے پیدا کیا“ اور خلق منها زوجہ کے دو مفہوم ملتے ہیں ”اس سے اس کے جوڑے کو بنایا“ اور اس کی جنس سے اس کے جوڑے کو بنایا“ اردو تراجم میں شاہ عبدالقدار کے ترجمہ کو لوگوں نے عام طور سے اختیار کیا ہے جس میں ”ایک جان سے پیدا کیا“ اور ”اس سے اس کے جوڑے کو بنایا“ ترجمہ کیا گیا ہے۔ البتہ دوسرے جملے کے ترجمہ میں بعض لوگوں نے دوسری رائے بھی اختیار کی ہے۔ ذیل میں درج ترجیموں سے اس کا اندازہ کیا جا سکتا ہے:

(۱) يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَ مِنْهُمَا رِجَالًا كَثِيرًا وَنِسَاءً۔ (النساء: ۱)

”اے لوگو! ہر ترے رہا پنے رب سے جس نے بنا یا تم کو ایک جان سے اور اسی سے بنا یا اس کا جوڑا اور بکھیرے ان دونوں سے بہت مرد اور عورتیں۔ (شاہ عبدالقدار)

اے لوگو! کپنے اس رب سے ڈرو جس نے تم کو ایک ہی جان سے پیدا کیا اور اسی کی جنس سے اس کا جوڑا پیدا کیا اور ان دونوں سے بہت سارے مرد اور عورتیں پھیلادیں۔“ (امین الحسن اصلاحی)

”لوگو! کپنے رب سے ڈرو جس نے تم کو ایک جان سے پیدا کیا اور اسی جان سے اس کا جوڑا بنا یا اور ان دونوں سے بہت مرد اور عورت دنیا میں پھیلادیں۔“ (سید مودودی)

(۲) هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِيُسْكُنَ إِلَيْهَا فَلَمَّا تَغَشَّاهَا حَمَلَتْ حَمْلًا حَفِيفًا فَمَرَرَتْ بِهِ فَلَمَّا أَنْتَلَتْ دَعَوَ اللَّهَ رَبَّهُمَا لَئِنْ آتَيْنَا صَالِحًا لَنَكُونَنَّ مِنَ الشَّاكِرِينَ۔ فَلَمَّا آتَاهُمَا صَالِحًا جَعَلَاهُ لَهُ شُرَكَاءٍ فِيمَا آتَاهُمَا فَعَالَى اللَّهَ عَمَّا يُشَرِّكُونَ۔ (الاعراف: ۱۸۹-۱۹۰)

”وہی ہے جس نے تم کو بنایا ایک جان سے اور اسی سے بنا یا اس کا جوڑا کہ اس پاس آرام کپڑے پھر جب مرد نے عورت

کوڑھا نکا حمل رہا بلکہ ساحل پھر چلتی گئی اس کے ساتھ پھر جب بوجھل ہوئی دونوں نے پکار اللہ اپنے رب کو اگر تو ہم کو جنت
چینگا بھلا تو ہم تیرا شکر کریں پھر جب دیاں کو چینگا بھلا ٹھیرانے لگے اس کے شریک اس کی بخشی چیزیں۔ (شاہ عبدالقدار)
”وہی ہے جس نے تم کو پیدا کیا ایک ہی جان سے اور اسی سے پیدا کیا اس کا جوڑا کہ وہ اس سے تسلیم پائے تو
جب وہ اس کو چھالیتا ہے تو وہ انھیلتی ہے ایک بلکہ ساحل، پھر وہ اس کو لیے (کچھ وقت گزارتی ہے) تو جب بوجھل
ہوتی ہے دونوں اللہ، اپنے رب، سے دعا کرتے ہیں اگر تو نے ہمیں تدرست اولاد بخشی، ہم تیرے شکر گزاروں میں
سے ہوں گے۔ تو جب اللہ ان کو تدرست اولاد دے دیتا ہے تو اس کی بخشی ہوئی چیزیں وہ اس کے لیے دوسرا شریک
ٹھہراتے ہیں“ (امین احسن اصلاحی)

”وَهُوَ اللَّهُ الَّذِي هُوَ بِهِ جَسْ نَعْمَلُ“ ایک جان سے پیدا کیا اور اسی کی جنس سے اس کا جوڑا بنا یا تاکہ اس کے پاس مکون
حاصل کرے۔ پھر مرد نے عورت کوڑھا نک لیا تو اسے ایک خفیف ساحل رہ گیا جسے لیے وہ چلتی پھرتی رہی۔ پھر
جب وہ بوجھل ہو گئی تو دونوں نے مل کر اللہ، اپنے رب سے دعا کی کہ اگر تو نے ہم کو اچھا سایہ دیا تو ہم تیرے شکر گزاروں
گے۔ مگر جب اللہ نے ان کو ایک صحیح وسلم پچھے دیا تو وہ اس کی اس بخشش و عنایت میں دوسروں کو اس کا شریک ٹھہرانے
لگے۔ (سید مودودی، اس ترجمہ میں ”دونوں نے مل کر“ کے بجائے ”دونوں نے“ ہونا چاہئے۔ ”مل کر“ زائد ہے)

(۳) حَلَقَكُمْ مِّنْ نَفْسٍ وَاحِدَةٍ ثُمَّ جَعَلَ مِنْهَا زَوْجَهَا وَأَنْزَلَ لَكُمْ مِنَ الْأَنْعَامِ ثَمَانِيَةً أَزْوَاجٍ
يَخْلُقُكُمْ فِي بُطُونِ أُمَّهَاتِكُمْ حَلَقًا مِنْ بَعْدِ حَلْقٍ فِي ظُلُمَاتٍ ثَلَاثٍ۔ (النمر: ۲۰)

”بنا یا تم کو ایک بھی سے پھر بنا یا اسی سے اس کا جوڑا اور تھارے تمہارے واسطے چوپاؤں سے آٹھ زرما دہ بناتا ہے تم
کو ماں کے پیٹ میں طرح پر طرح بنا تین انڈھیروں کے بیچ“ (شاہ عبدالقدار)

”اسی نے پیدا کیا تم کو ایک ہی جان سے، پھر پیدا کیا اسی کی جنس سے اس کا جوڑا اور تمہارے لیے (زرما دہ)
چوپا یوں کی آٹھ قسمیں اتاریں۔ وہ تھیں تمہاری ماوں کے پیٹوں میں پیدا کرتا ہے۔ ایک خلقت کے بعد دوسروی
خلقت میں، تین تاریکیوں کے اندر۔“ (امین احسن اصلاحی، اس ترجمہ میں ایک غلطی یہ بھی ہے کہ آٹھ قسمیں ترجمہ کیا
ہے، درست ترجمہ ہے: آٹھ جوڑیاں۔ یعنی چار قسموں کی آٹھ جوڑیاں، جس کی تفصیل سورہ انعام میں ہے)

”اسی نے تم کو ایک جان سے پیدا کیا، پھر وہی ہے جس نے اس جان سے اس کا جوڑا بنا یا اور اسی نے تمہارے لیے
مویشیوں میں سے آٹھ زرما دہ پیدا کیے۔ وہ تمہاری ماوں کے پیٹوں میں تین تاریک پر دوں کے اندر تھیں ایک
کے بعد ایک شکل دیتا چلا جاتا ہے۔“ (سید مودودی)

(۴) وَهُوَ الَّدِي أَنْشَأَكُمْ مِنْ نَفْسٍ وَاحِدَةٍ فَمُسْتَقَرٌ وَمُسْتَوْدَعٌ قَدْ فَصَلَنَا الْآيَاتِ لِغَوْمٍ يَفْقَهُونَ
(الأنعام: ۹۸)

”اور وہی ہے جس نے تم کو پیدا کیا ایک ہی جان سے۔ پھر ہر (ایک کے لئے) ایک مستقر اور ایک مدن ہے۔“
(امین احسن اصلاحی)

مستودع کا ترجمہ مدن کیا ہے۔ مستقر کا مطلب عارضی قیام گاہ اور مستودع کا مطلب آخری قیام گاہ ہے، اس لئے

مفن ترجمہ کرنا مناسب نہیں ہے۔

مذکورہ بالترجموں میں ہم دیکھتے ہیں کہ صاحب تدرینے پہلے اور تیرے مقام پر منها کا ترجمہ ”اس کی جنس سے“ کیا، جبکہ دوسرے مقام پر ”اسی سے“ کر دیا۔ لچک پر بات یہ ہے کہ صاحب تفہیم نے اس کے بر عکس پہلے اور تیرے مقام پر ”اس جان سے“ اور دوسرے مقام پر ”اسی کی جنس سے“ ترجمہ کیا۔ غرض یہ کہ جنس والا ترجمہ دونوں کے پیش نظر رہا لیکن دونوں متعلقہ تینوں مقامات پر اس کا یکساں التراجم نہیں کر سکے۔

ان آئیوں میں جب ہم خلقکم من نفس واحدہ کا ترجمہ کرتے ہیں ”اس نے تم کو ایک جان سے پیدا کیا“ تو بہت سارے اشکالات پیدا ہوتے ہیں، خواہ منها زوجھا کا ترجمہ دونوں میں سے کوئی بھی کیا جائے۔ ان اشکالات کو تفسیر و میں تفصیل سے ذکر بھی کیا گیا ہے، اور ان کا جواب دینے کی کوشش بھی کی گئی ہے۔ تفسیر الماریں اس مشہور مفہوم پر وارد ہونے والے اشکالات کو تفصیل سے ذکر کرنے کے بعد ایک دوسرے مفہوم تک پہنچنے کی کوشش ملتی ہے جو اشکالات سے خالی ہو۔

ایک اشکال یہ پیدا ہوتا ہے کہ پہلے زوج بنایا پہلے ذریت پیدا کی؟ کیونکہ آئیوں کے مذکورہ مفہوم کے لحاظ سے تو یہ نکل رہا ہے کہ پہلے ذریت بنائی پھر زوج بنایا۔

ایک دوسری اشکال یہ بھی ہے کہ اللہ تعالیٰ نے تخلیق آدم کا ذکر متعدد مقامات پر کیا ہے لیکن کہیں نہیں ذکر کیا کہ تم سب کی تخلیق آدم اور حواسے ہوتی ہے۔ آدم اور حوا کی ذریت ہونا ایک بات ہے اور آدم اور حواسے انسانوں کی تخلیق کرنا ایک دوسری بات ہے، اور اس دوسری بات کے لیے ہمیں کوئی دلیل نہیں ملتی ہے۔ صراحت صرف اس کی ملتی ہے کہ انسان کوٹی ”طین“ سے پیدا کیا گیا یا اس کی تخلیق پانی ”ماء“ سے کی گئی۔ لیکن کوئی اپنے ماں باپ سے تخلیق کیا گیا ہو، یہ بات کہیں نہیں ملتی ہے۔ قرآن مجید میں نہ آدم و حوا کی تخلیق کے سیاق میں یہ کہا گیا کہ انسانوں کی تخلیق آدم و حوا یا کرو اور اتنی سے ہوئی ہے، اور نہ ہی انسانوں کی تخلیق کے سیاق میں یہ بات کی گئی۔

خاص طور سے سورہ اعراف والی متعلقہ آئیوں میں عام مفہوم لینے سے ان آئیوں کی تفسیر بے حد مشکل ہو جاتی ہے، یا تو تفسیر تکلف سے دوچار ہوتی ہے، یا یہ ماننا پڑتا ہے کہ آدم و حوا شرک کے مرتكب ہو گئے تھے۔ ضعیف تفسیری روایتوں سے اس دوسرے مفہوم کی تائید بھی مل جاتی ہے، حالانکہ سیاق کلام کی رو سے وہ مفہوم ہرگز قابل قبول نہیں ہو سکتا ہے۔ اس آیت میں مشہور مفہوم لینے کی صورت میں لقی دشوار یا پیش آتی ہیں اس کا اندازہ تفسیر رازی کا متعلقہ مقام پڑھ کر ہو سکتا ہے۔

مولانا امانت اللہ اصلاحی ان چاروں مقامات پر ایک مختلف ترجمہ تجویز کرتے ہیں جس سے وہ سارے اشکالات بھی دور ہو جاتے ہیں جن کا ذکر تفاسیر میں ملتا ہے اور وہ اشکالات بھی جوان آئیوں پر تدبر کرنے والے کے ذہن میں آتے ہیں۔ ان کی رائے کے مطابق خلقکم من نفس واحدہ میں ”من“ تجوید کا ہے، یعنی خلقکم فی صورة نفس واحدہ یا خلقکم نفساً واحدہ اور اس کا ترجمہ ہوگا ”اس نے تم کو ایک جان کی صورت میں (یعنی تن تھا) پیدا کیا“ اور خلق منها کا زوجھا کا ترجمہ ہوگا ”اور اس کی جنس سے اس کا جوڑا بنایا“ گویا ہر انسان تنہا پیدا کیا گیا، اور ہر انسان کا جوڑا اسی کی جنس سے بنایا گیا۔ ہر انسان تنہا پیدا کیا گیا، اس مفہوم کی تائید قرآن مجید کی دوسری آئیوں سے بھی ہوتی ہے، جیسے وَلَقَدْ جِئْتُمُونَا فُرَادَىٰ كَمَا حَلَقْنَاكُمْ أَوْلَ مَرَّةٍ (النعام: ۹۲) ترجمہ: ”اور بالآخر تم

آئے ہمارے پاس اکیلے اکیلے جیسا کہ ہم نے تم کو اول بار پیدا کیا، اور ذرْنِي وَ مَنْ خَلَقْتُ وَ حِيدَأ (المدثر: ۱۱)
ترجمہ: ”چھوڑ مجھ کو اور اس کو جس کو میں نے پیدا کیا اکیلے۔“

اسی طرح خلق منہا زوجہا کا ترجمہ ان کے نزدیک اس طرح ہے: ”اور اس کی جنس سے اس کا جوڑا بنا یا،“ یعنی ہر انسان کو تھا پیدا کیا، اور اس کا جوڑا اسی کی جنس سے بنایا۔ اسی مفہوم کی تائیقرآن مجید سے بھی ہوتی ہے۔ قرآن مجید میں یہ کہیں نہیں ہے، کہ نسل انسانی کی خاتون اول کو مرد اول سے تخلیق کیا گیا ہے۔ لیکن ایسی آیتیں موجود ہیں جو صراحت کے ساتھ یہ بتاتی ہیں کہ ہر انسان کے جوڑے کو اس کی جنس سے بنایا، انسان سے مراد صرف مرد نہیں بلکہ مرد بھی ہے اور عورت بھی ہے، یعنی دونوں ایک ہی جنس سے بنائے گئے۔ ذیل کی دو آیتیں ملاحظہ ہوں:

(۱) وَمِنْ آيَاتِهِ أَنْ حَلَقَ لَكُمْ مِنْ أَنفُسِكُمْ أَزْوَاجًا (الروم: ۲۱)

”وازن شانہ بے خدا آن است کیا بیا فرید برائے شما از جنس شما زنان را،“ (شاہ ولی اللہ، اس ترجمہ میں ازواج کا

ترجمہ زنان محل نظر ہے، کیونکہ مردوں کے ازواد عورتیں ہیں اور عورتوں کے ازواد مرد ہیں)

”اور اس کی نشانیوں سے یہ کہ بنائے تم کو تمہاری قسم سے جوڑے،“ (شاہ عبدالقدار)

(۲) فَاطِرُ السَّمَاوَاتِ وَالْأَرْضِ جَعَلَ لَكُمْ مِنْ أَنفُسِكُمْ أَزْوَاجًا (الشوری: ۱۱)

”آفریندہ آسمانہ اوڑی میں است پیدا کر دیرائے شما از جنس شما زنان را،“ (شاہ ولی اللہ)

”وہ آسمان و زمین کا پیدا کرنے والا ہے، اس نے تمہارے لئے تمہارے جنس کے جوڑے بنائے،“ (اشرف علی تھانوی)
ان دونوں آیتوں کا اسلوب وہی ہے جو خلق منہا زوجہا کا ہے۔ لیکن ان دونوں آیتوں کا ترجمہ عام طور سے یہی کیا جاتا ہے کہ تمہاری جنس سے تمہارے جوڑے بنائے، چونکہ یہاں جمع کا صیغہ ہے، اور عام انسانوں سے خطاب ہے، اس لئے یہ مفہوم نہیں لیا جا سکتا کہ حوالہ دم سے تخلیق کیا گیا، اور یہ مفہوم تو کوئی نہیں لے گا کہ ہر عورت کو اس کے شوہر کے جسم سے تخلیق کیا گیا، لہذا یہ مفہوم لینا ضروری ہو گا کہ انسانوں کے جوڑے انسانوں کی جنس سے بنائے گئے۔ دراصل یہی مفہوم مذکورہ بالا ان تمام آیتوں کا بھی ہے جہاں نفس اور زوج جمع کے بجائے واحد آئے ہیں، فرق لبک یہ ہے کہ یہاں انسانوں کی پوری جماعت سے ایک ساتھ خطاب ہے، اور وہاں انسانوں کی جماعت کے ہر فرد سے فرد افراد خطاب ہے۔
اس تفصیل کی روشنی میں اس بحث کی ابتداء میں مذکور چاروں آیتوں کا ترجمہ بارتarrisib اس طرح ہوگا:

(۱) ”اے لوگو! اپنے اس رب کی نافرمانی سے پوچھ جس نے تم کو تنہا پیدا کیا اور اسی کی جنس سے اس کی جوڑی پیدا کی اور ان دونوں سے بہت سارے مردا اور عورتیں پھیلادیں۔“

(۲) ”وہی ہے جس نے تم کو تنہا پیدا کیا اور اسی جنس سے اس کی جوڑی بنائی کہ وہ اس سے تسلیکیں پائے۔ تو جب وہ اس پر چھاگیا تو اس نے اٹھا لیا ایک بہکا ساحمل، پھر وہ اس کو لیے پھری جب بوجھل ہو گئی دونوں نے اللہ، اپنے رب، سے دعا کی اگر تو نے ہمیں تدرست اولاد بخشی، ہم تیرے شکر گزاروں میں سے ہوں گے۔ توجب اللہ نے ان کو تدرست اولاد دے دی تو اس کی بخشی ہوئی چیز میں وہ اس کے لیے دوسرے شریک ٹھہرانے لگے۔ اللہ برتر ہے ان کے شرک سے جو یہ مانتے ہیں۔“

(۳) ”اس نے پیدا کیا تم کو تنہا، پھر پیدا کیا اسی کی جنس سے اس کی جوڑی اور تمہارے لیے (زومادہ)

چوپايوں کی آنھ جوڑیاں اتاریں۔ وہ تمھیں تمہاری ماڈل کے پیٹیوں میں ایک حالت سے دوسری حالت میں منتقل کرتا ہے، تین تارکیبیوں کے اندر۔“

(۲) ”اور وہی ہے جس نے تم کو تم تہا پیدا کیا۔ پھر (ایک کے لئے) ایک عارضی قیام گاہ اور آخری قیام گاہ ہے“ اس مفہوم کو اختیار کرنے کے بعد پھر یہ بات بے وزن ہو جاتی ہے، کہ عورت کی تخلیق مرد سے کی گئی، اور تخلیق کے پہلو سے عورت مرد کا ضمیم ہے۔ بلکہ درست بات یہ ہے کہ جس طرح مرد مستقل طور پر ایک نفس واحدہ کے طور پر تخلیق کیا گیا ہے اسی طرح عورت بھی مستقل طور ایک نفس واحدہ کے طور پر تخلیق کی گئی، اور جس طرح مرد عورت کا زوج ہے، اسی طرح عورت مرد کا زوج ہے، دونوں ایک دوسرے کے محتاج ہیں، اور ایک دوسرے کی تکمیل کرتے ہیں۔

(۱۰۶) من ذکر و انشی کا ترجمہ

من نفس واحدة کے ترجمہ سے متعلق ایک اور بحث یہ ہے کہ ذیل کی آیت میں **إِنَّا خَلَقْنَاكُمْ مِّنْ ذَكَرٍ وَأُنْثَى** کا ترجمہ کیا ہو گا؟:

يَا أَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ لِتَعَارِفُوا۔ (الجِرَاثِ: ۱۳)

عام طور سے ترجمہ کیا گیا ہے کہ ہم نے تم کو ایک ہی زراور ناری سے پیدا کیا، جیسا کہ ذیل کے ترجموں میں ہے: ”اے آدمیو ہم نے بنا یا تم کو ایک ہی زراور ایک مادہ سے اور رکھیں تمہاری ذاتیں اور گوتیں تا آپس کی پیچان ہو۔“ (شاہ عبدالقدیر)

”تحقیق ہم نے پیدا کیا تم کو ایک مرد سے اور عورت سے اور کیا ہے ہم نے تم کو کنبے اور قبیلے تو کہ ایک دوسرے کو پیچانو،“ (شاہ رفع الدین)

”اے لوگو ہم نے تم کو ایک ہی زراور ناری سے پیدا کیا ہے اور تم کو کنبوں اور قبیلوں میں تقسیم کیا ہے کہ تم با ہم دگر تعارف حاصل کرو،“ (امین الحسن اصلاحی)

”لوگو ہم نے تم کو ایک مرد اور ایک عورت سے پیدا کیا اور پھر تمہاری قویں اور برادریاں بنادیں تا کہ تم ایک دوسرے کو پیچانو،“ (سید مودودی، اس میں ”پھر“ زائد ہے)

تاہم مولانا امانت اللہ اصلاحی کو اس ترجمہ سے اتفاق نہیں ہے، ان کے مطابق قرآن مجید میں یہ بات تو ایک سے زائد مقامات پر کی گئی ہے کہ نطفہ سے زراور مادہ کی تخلیق کی گئی، لیکن یہ صراحة کہیں نہیں ملتی ہے کہ زراور مادہ سے انسان کی تخلیق کی گئی۔ وجہ یہی ہے کہ انسان زراور ناری کے توسط سے تو تخلیق پاتا ہے، لیکن اس کی تخلیق زراور ناری سے نہیں ہوتی ہے۔ ہر انسان ایک منفرد تخلیق ہے، وہ کسی دوسرے انسان یا دو انسانوں سے تخلیق نہیں کیا گیا ہے۔ ان کی رائے ہے کہ من ذکر و انشی میں ”من“ بیانیہ ہے، مفہوم یہ ہو گا کہ مرد عورت سب کو اللہ نے پیدا کیا ہے۔ ان کے نزدیک اس آیت میں من ذکر و انشی کا وہی ترجمہ کیا جائے گا جو ذیل کی آیت میں من ذکر و انشی کا ہے: فَاسْتَحَابَ لَهُمْ رَبُّهُمْ أَنْ لَا أُضْبِعَ عَمَلَ عَامِلٍ مَّنْكُمْ مِّنْ ذَكَرٍ وَأُنْثَى (آل عمران: ۱۹۵) ترجمہ: ”تو ان کے رب نے ان کو دعا قبول کر لی (اور فرمایا) کہ میں کسی عمل کرنے والے کے عمل کو، مرد ہو یا عورت، ضائع نہیں کرتا،“ یوں زیر نظر آیت کا ترجمہ ہو گا: ”اے لوگو ہم نے تم کو پیدا کیا وہ نہ ہو یا ناری، اور تم کو قوموں اور قبیلوں میں تقسیم کیا

ہے کہ تم باہم دگر تعارف حاصل کرو۔“

اس نفهم کی تائید درج ذیل آیات سے بھی ہوتی ہے، وَأَنَّهُ خَلَقَ الزَّوْجَيْنِ الدَّكَرَ وَالْأُنْثَى (الْجُمُر: ٢٥)
ترجمہ: ”اور یہ کہ وہ ہے جس نے جوڑے کے دونوں فرد، زر اور ناری، پیدا کئے، فَجَعَلَ مِنْهُ الزَّوْجَيْنِ الدَّكَرَ وَالْأُنْثَى (القیمة: ٣٩) ترجمہ: ”پھر بتایا اس سے جوڑا، زر اور مادہ، وَمَا خَلَقَ الذَّكَرَ وَالْأُنْثَى (اللیل: ٣) ترجمہ: ”اور شاہد ہے زر و مادہ کی آفرینش۔“

مذکورہ بالا ترجموں میں ایک بات اور توجہ طلب ہے کہ بعض لوگوں نے شعوبہ کا ترجمہ ”کنبے“ کیا ہے، یہ درست نہیں ہے۔ شعوبہ کا ترجمہ ”تو میں“ ہو گا، شعب قبیلے سے بڑا ہوتا ہے جبکہ کنبہ جب قبیلہ کے ساتھ بولا جاتا ہے تو کنبہ قبیلہ سے چھوٹا ہوتا ہے۔ (جاری)

متوں حدیث پر جدید ہن کے اشکالات

— ایک تحقیقی مطالعہ —

تصنیف: ڈاکٹر محمد اکرم ورک

ذخیرہ حدیث کی حفاظت و استناد، حفاظت قرآن، احادیث کے باہمی تضاد اور عقل عام اور مشاہدہ کے ساتھ ظاہری تعارض کے حوالے سے پچاس سے زائد موضوعات پر ۱۰۰ کے لگ بھگ احادیث نبویہ پر مستشرقین، منکرین حدیث اور اہل تجد د کے اعتراضات و اشکالات کا خالص علمی و تحقیقی جائزہ

[صفحات: ۵۰۲۔ قیمت: ۳۷۵ روپے]

ناشر: الشريعة اکادمی، گوجرانوالہ باشتراک کتاب محل، لاہور

اسوہ رہبر عالم

(سیرت نبوی کے مختلف پہلوؤں پر تحریروں کا انتخاب)

— از قلم: ابو عمر زاہد الرشدی —

— مرتب: ناصر الدین خان عامر —

[صفحات: ۱۲۳۔ قیمت: ۸۰ روپے]

(مکتبہ امام اہل سنت پرستیاب ہے)